

## नेशनल ग्रीन टिब्यूनल (एनजीटी) में याचिका दायर

जबलपुर। जबलपुर में दूषित पानी की आपूर्ति को लेकर नेशनल ग्रीन टिब्यूनल (एनजीटी) में एक याचिका दायर की गई है। नागरिक उपभोक्ता मार्गदर्शक मंच के पीजी नाजपांडे व रजत भांगव की ओर से दायर याचिका में कहा गया है कि जल जीवन मिशन द्वारा केन्द्र सरकार को पेश की गई रिपोर्ट के मुताबिक जबलपुर में घरों में सप्लाई किया जा रहा 47 प्रतिशत पानी पीने के योग्य नहीं है। याचिका में कहा गया है कि पाल्युशन बोर्ड ने जो रिपोर्ट प्रस्तुत की है उसके मुताबिक पानी अत्यंत दूषित पाया गया है। इस गंभीर हाल में एक उच्च स्तरीय समिति गठित करितवस्तार से जांच की जरूरत है।

याचिकाकर्ताओं के अनुसार जबलपुर में पीने के पानी की 80 फीसदी पाइप लाइनें नाले नालियों से होकर गुजरती हैं। उन्हें बताया कि जल आपूर्ति की

## जबलपुर में 47 प्रतिशत पानी पीने के योग्य नहीं



लाइनों की उम्र औसतन 20 वर्ष ही होती है परंतु बीते 50 सालों से उक्त पाइप लाइनें नहीं बदली गई हैं जबकि इन्हें पुरानी जर्जर हो चुकी पाइप लाइनों में बार बार लीकेज होने के कारण पेयजल दूषित हो रहा है। याचिकाकर्ता के अधिवक्ता एडवोकेट प्रभात यादव, एडवोकेट तरुण रावत ने बताया कि चिंता का विषय यह है कि पेयजल सप्लाई की अस्सी प्रतिशत पाइप लाइनें नाले नालियों से होकर गुजरने के बाद भी न तो इन्हें हटाने या बदलने के लिए चिन्हित किया गया और न ही इस काम के लिए कोई डीपीआर ही तैयार किया गया। याचिकाकर्ताओं ने एनजीटी से इस संबंध में तत्काल आदेश जारी करने का आग्रह किया है ताकि जबलपुरवासियों को सौ पफीसदी निर्मल जल पीने को मिल सके।

## मैकेनिकों को मैकेनिक जोन में शिफ्ट करने हाईकोर्ट में जनहित याचिका दायर

जबलपुर। हाई कोर्ट में एक जनहित याचिका के जरिए जबलपुर की कई प्रमुख सड़कों और फुटपाथों पर अवैधानिक रूप से मैकेनिकों की दुकानें संचालित होने का चुनौती दी गई है। नागरिक उपभोक्ता मार्गदर्शक मंच के अध्यक्ष डा. पीजी नाजपांडे व समाजसेवी रजत भांगव ने जनहित याचिका में आरोप लगाया है कि मैकेनिकों की दुकानों की वजह से ट्रैफिक प्रभावित होता है। याचिका में कहा गया कि इसके पूर्व भी हाई कोर्ट में एक जनहित याचिका दायर की गई थी। हाई कोर्ट के निर्देश पर शहर में कई मैकेनिक जोन बनाए गए थे। इसके बावजूद अधिकतर मैकेनिकों को वहां शिफ्ट नहीं किया गया। जनहित याचिका में कहा गया कि पुराने बस स्टैंड से एमएलबी जाने वाली सड़क व फुटपाथ पर मैकेनिकों और सुधार के लिए आने वाले वाहनों का कब्जा बना रहता है। राहगीरों का यहां चलना दुभर हो रहा है। इसी तरह इनकम टैक्स चौराहे से लेकर रसल चौक के बीच भी कई मैकेनिकों की दुकानें संचालित हैं। इससे दिन भर जाम की स्थिति बनी रहती है। सबसे ज्यादा दिक्कत पैदल चलने वालों को होती है। याचिका में मांग की गई कि अवैध रूप काम करने वाले मैकेनिकों को मैकेनिक जोन में शिफ्ट किया जाए।

## पत्नी, प्रेमी व अन्य दो को अजीवन कारावास

## हत्या के मामले में विशेष अदालत का फैसला

जबलपुर। एससीएसटी एकट मामले के विशेष न्यायाधीश सुनील कुमार की अदालत ने अवैध संबंधों के चलते षडयंत्र रचकर अपने पति की हत्या कराने की आरोपी पत्नी, प्रेमी व 2 अन्य आरोपियों का दोष सिद्ध पाते हुये अजीवन कारावास की सजा सुना दी।

साथ ही अर्थ दण्ड भी लगाया है। अभक्ष के मुताबिक बरगी थाना क्षेत्र में गत 23 नवम्बर 2023 को ग्राम हिनौतिया भुई में प्रेम सिंह की हत्या कर मंगोली नहर के किनारे फेंक दी गई थी। पुलिस ने मर्ग कायम कर मामले की जांच की, बाद में पीएम रिपोर्ट के आधार पर हत्या का मामला दर्ज किया गया। पुलिस विवेचना के दौरान मृतक प्रेम सिंह मरावी के काल डिटेल खंगाले गये, जिसमें आखरी बार विकास पटेल का फोन रिसीव हुआ था। इस आधार पर पुलिस ने विकास पटेल और उसके साथी प्रहलाद को तलाब किया, पूछताछ में खुलासा हुआ की प्रहलाद पटेल के संगीता से अवैध संबंध थे। इस बात की जानकारी संगीता मरावी के पती मुक्त प्रेम सिंह मरावी को लग गई थी। उसने संगीता को प्रहलाद से दूरी बनाने की

हिदायत दी थी। इसी बीच प्रहलाद ने मोबाईल खरीद कर संगीता को दिया। जिससे वह प्रहलाद से बात चीत करती रही। संगीता और प्रहलाद ने मिलकर प्रेम सिंह मरावी की हत्या का षडयंत्र रचा और प्रहलाद ने अपने भांजे विकास पटेल और दोस्त विष्णु पटेल को हत्या के लिये 50 हजार रुपये रुपये की सुपारी दी। योजना के मुताबिक तीनों आरोपियों ने मिलकर पहले प्रेम सिंह शराब पिलाई फिर पत्थर पटक कर उसकी हत्या कर दी और संगीता की मदद से लाश को नहर के किनारे फेंक दिया। अभियोजन पक्ष की ओर से सहायक जिला लोक अभियोजन अधिकारी नवीता पिल्ले की दलीले सुनने के बाद सबूतों गवाहों के मद्देनजर अदालत ने चारों आरोपियों को अजीवन कारावास की सजा सुना दी।

प्रत्येक आरोपीगण को 5-5 हजार रूपये के अर्थदण्ड से दण्डित किया गया एवं आरोपीगण प्रहलाद पटेल, विष्णु पटेल, विकास पटेल को धारा 3(2)5 एससी/एसटी एकट के अपराध में भी दोषी पाया गया।

## पुरानी जमानतें निरस्त कराने न्यायालय में होगी दरखास्त कुख्यात अपराधी का निकाला जुलूस

जबलपुर। रांझी पुलिस ने 50 से अधिक मामलों में फरार शातिर अपराधी गगन मेहरा को गिरफ्तार कर क्षेत्र में उसका जुलूस निकाला। पुलिस की मानें तो इस कुख्यात अपराधी का क्षेत्र में भयंकर आतंक था। उसके खोफ से लोग शिकायत दर्ज कराने की हिम्मत नहीं जुटा पाते थे। पुलिस को कुछ पुराने मामलों में और हाल ही में हुई घटना में उसकी तलाश थी।

दरअसल 3 दिन पहले जिले में बढ़ते अपराधों पर पहले कुख्यात अपराधी गगन मेहरा ने रात में घर के बाहर निकली लड़की से सरराह छेड़खानी की और अभद्रता की थी। इस मामले को पुलिस ने गंभीरता से लिया और जाल बिछाकर गगन मेहरा को उसके ही घर के पास से दबोच लिया। रांझी थाना प्रभारी उमेश गोल्हानी ने



बताया कि आरोपी गगन मेहरा का लम्बा अपराधिक रिकार्ड है, शहर के विभिन्न थाना क्षेत्रों में उसके खिलाफ 50 से अधिक गंभीर अपराधिक मामले दर्ज हैं। वह लगातार अपराध करता है।

अभी हाल ही में जमानत पर छूटा था, पुलिस उसके अपराधिक रिकार्ड के आधार पर सभी पुरानी जमानतों को खारिज करवाने न्यायलयीन प्रक्रिया कर रही है।

## 136 किसानों के भुगतान की कार्यवाही प्रारंभ

जबलपुर। मझौली तहसील अंतर्गत वृहत्कार सेवा सहकारी संस्था मझौली द्वारा संचालित उपाजर्ज केन्द्र पर धान का विक्रय करने वाले किसानों के खत्यापन की कार्यवाही के बाद सभी मापदंडों पर पात्र पाये गये 174 किसानों में से 136 किसानों को भुगतान की कार्यवाही प्रारंभ कर दी गई है। जिला आपूर्ति नियंत्रक प्रमोद कुमार मिश्र ने यह जानकारी देते हुए बताया कि शेष 38 किसानों को भुगतान की कार्यवाही जांच में अपात्र पाये गये उन किसानों से वसूली के बाद किया जायेगा किन्हीं उपाजर्ज राशि का भुगतान हो चुका है। जिला उपाजर्ज नियंत्रक के मुताबिक वृहत्कार सेवा सहकारी संस्था मझौली द्वारा संचालित उपाजर्ज केन्द्र पर धान खरीदी में अनियमितताओं की शिकायत की जांच में दोषी पाये गये खरीदी केन्द्र प्रमारी रत्नेश मद्र एवं कमप्यूटर ऑपरेटर अमन सेन के विरुद्ध पूर्व में ही एफआइआर दर्ज कराई जा चुकी है। उन्होंने बताया कि इस उपाजर्ज केन्द्र पर धान विक्रय करने वाले किसानों की जानकारी का प्रणामीकरण पुलिस के माध्यम से करवाया गया था तथा कई ऐसे किसान पाये गये जिनके द्वारा धारित कृषि भूमि स्थल से काफी दूर खरीदी केन्द्र का चयन किया गया था।

## 25 हजार वर्गफुट जमीन को लेकर नोटिस जारी

## राइट टाउन एक्सटेंशन के विवादित प्लॉट पर नगर निगम की बड़ी कार्यवाई

जबलपुर। राइट टाउन एक्सटेंशन स्थित प्लॉट नंबर 51 को लेकर नगर निगम ने बड़ी कार्यवाई शुरू कर दी है। करीब 25,047 वर्गफुट क्षेत्रफल वाले इस भूखंड पर डॉ. महेश कुमार श्रीवास्तव और उनके परिवार का नाम पट्टेधारी के रूप में दर्ज है। निगम की जांच में सामने आया है कि निगम स्वामित्व की इस जमीन को बिना पूर्व अनुमति दान कर दिया गया, जो लीज शर्तों का उल्लंघन है। इसके साथ ही यहां बिना अनुमति के व्यावसायिक गतिविधियां संचालित किए जाने की भी बात सामने आई है। यह वही विवादित प्लॉट बताया जा रहा है, जिसका संबंध हाल ही में दिवंगत चिकित्सक डॉ. हेमलता श्रीवास्तव से जुड़े विवाद से रहा है। डॉ. हेमलता का रविवार को निधन हो गया था और उनकी संपत्ति को लेकर पहले से विवाद चल रहा है।

## निरीक्षण में सामने आई अनियमितताएं

नगर निगम आयुक्त रामप्रकाश अहिरवार के निर्देश पर सहायक आयुक्त शिवांगी महाजन ने मौके का निरीक्षण किया। जांच के

दौरान पाया गया कि वर्ष 2020-21 से भू-भाड़ा (लीज रेंट) भी जमा नहीं कराया गया है। अधिकारियों द्वारा लीज की शर्त क्रमांक 3, 6, 7 और 8 का उल्लंघन किया गया है। इन शर्तों के उल्लंघन के चलते नगर निगम को भूमि वापस लेने (पुनः प्रवेश) का अधिकार प्राप्त है।

## 24 घंटे में दस्तावेज पेश करने के निर्देश

प्रशासन ने प्लॉट पर नोटिस चस्पा कर संबंधित पक्षों को 24 घंटे के भीतर वैधानिक दस्तावेज प्रस्तुत करने का निर्देश दिया है। निगम अधिकारियों ने स्पष्ट किया है कि तय समयसीमा में दस्तावेज पेश नहीं किए जाने पर सख्त कानूनी कार्यवाई की जाएगी और जमीन वापस लेने की प्रक्रिया आगे बढ़ाई जा सकती है। नगर निगम की इस कार्यवाई को शहर में बड़े भूखंडों पर लीज शर्तों के पालन को लेकर सख्ती के रूप में देखा जा रहा है। मामले पर आगे की कार्यवाई दस्तावेजों की जांच के बाद तय की जाएगी।

## खाद्य सुरक्षा नियमों का उल्लंघन करने वाली 13 प्रतिष्ठानों पर 4.25 लाख का जुर्माना अधिरोपित

जबलपुर। कलेक्टर राघवेंद्र सिंह के निर्देश पर खाद्य पदार्थों में मिलावट रोकने और दूषित खाद्य सामग्री के विक्रय पर रोक लगाने के लिए खाद्य सुरक्षा प्रशासन द्वारा की गई आकस्मिक जांच की कार्यवाई में खाद्य सुरक्षा नियमों का उल्लंघन करने के दोषी 13 प्रतिष्ठानों पर अपर कलेक्टर न्यायालय ने 4 लाख 25 हजार रुपये का जुर्माना अधिरोपित किया है। अपर कलेक्टर एवं जिला पंचायत के सीईओ अभिषेक गहलोत द्वारा पारित इन निर्णयों में नर्मदा रोड, एस सक्वापर स्थित हीरा स्वीट्स पर बिना अनुज्ञापित और मिथ्याछाप बूंदी लड्डू बेचने के आरोप में 1 लाख रुपये का जुर्माना लगाया गया है तथा साउथ सिविल लाइन स्थित दीपक डेयरी और नर्मदा रोड, बादशहा हलवाई मंदिर स्थित श्री डेयरी पर अवमानक पनीर विक्रय करने के कारण 50-50 हजार रुपये का दंड अधिरोपित किया गया है। इसी प्रकार बड़ा पत्थर रांझी स्थित अलका भण्डार पर मिथ्याछाप मलाई बर्फी का विक्रय करने पर 50 हजार रुपये, इंद्राना रोड मझौली स्थित सुनील कुमार जैन गोदाम पर बिना पंजीयन के कार्य करने के

आरोप में 30 हजार रुपये का जुर्माना लगाया गया है। गल्ला मण्डी निवाडगंज स्थित श्री गणेश अनाज भण्डार पर 25 हजार रुपये, शास्त्री ब्रिजस्थित सिंधई इंटरप्राइजेस पर 20 हजार रुपये और गढ़ा फाटक स्थित राम अनाज भण्डार पर भी 20 हजार रुपये की, साकेतनगर रांझी स्थित स्नैक्स अटैक पर 15 हजार रुपये, लक्ष्मीनारायण मार्केट रांझी स्थित हॉट एन चीप रेस्टोरेंट पर 15 हजार रुपये तथा अंपायर टॉकीज रोड स्थित आदेश आइसक्रीम पर 10 हजार रुपये का दंड निर्धारित किया गया है। साथ ही झामनदस चौक द्वारकानगर स्थित बहरानी फार्मा, कृषि उपज मण्डी स्थित सब्जी विक्रेता अशोक गुप्ता और मुकदामगंज स्थित पारस किराना पर 10-10 हजार रुपये का जुर्माना लगाया गया है। अधारताल निवासी लक्ष्य अग्रवाल और भर्तीपुर स्थित सुप्रिमी प्लास्टिक पर भी 5-5 हजार रुपये का जुर्माना अधिरोपित किया गया है। अभिहित अधिकारी डॉ. संजय मिश्रा के अनुसार एक माह के भीतर जुर्माना कृषि जमा नहीं करने पर इन संस्थानों के लाइसेंस निलंबित कर दिए जाएंगे।

## मुक्कू पटेल एनएसए में गिरफ्तार

जबलपुर। मदनमहल पुलिस ने एक शातिर अपराधी मुकेश उर्फ मुक्कू पटेल को एनएसए में गिरफ्तार कर जेल में निरुद्ध कराया है। मदन महल पुलिस के मुताबिक आरोपी के खिलाफ 39 अपराध पंजीबद्ध हैं। जिसके खिलाफ एनएसए का प्रस्ताव तैयार कर जिला दंडाधिकारी के समक्ष प्रस्तुत किया गया। एनएसए वारंट जारी होने पर मेहता पेट्रोल पंप के पास रहने वाले आरोपी मुकेश उर्फ मुक्कू पटेल को वारंट तामील कराकर जेल भेजा गया।

## सड़क दुर्घटनाओं में दो लोगों की मौत

## जुलूस देखने आये विकलांग को ट्रक ने रौंदा

जबलपुर। कटंगी थानान्तर्गत कल शाम एक ढाबा के समीप सड़क किनारे महाशिवरात्रि का जुलूस देखने अपने तिपाहिया वाहन में बैठक एक विकलांग को तेज रफ्तार ट्रक के चालक ने लापरवाही से चलाते हुए टक्कर मार दी। घटना में गंभीर रूप से घायल विकलांग को सिर में गंभीर चोटें आयी थी जिसे ईलाज के लिए तत्काल कटंगी शासकीय अस्पताल ले गया जहाँ डाक्टर ने चेक कर विकलांग को मृत घोषित कर दिया। मृतक के शव का पंचनामा कर पोस्टमार्टम के लिए भिजवाते हुए मर्ग कायम कर जांच में लिया गया है। कटंगी पुलिस के मुताबिक सड़क हादसे में घायल विकलांग को ईलाज के लिए कटंगी अस्पताल लाया गया था जहाँ पहुंची पुलिस को पंचमपुरा कटंगी निवासी हल्लू चौधरी ने बताया कि उसे परिवार के तारेन्द्र चौधरी ने फोन पर सूचना दी थी कि उसके विकलांग बेटे विनोद चौधरी का नरथू ढाबा के समीप महाशिवरात्रि का जुलूस देखते समय एक्सीडेंट हो गया है जिसे ईलाज के लिए कटंगी अस्पताल लेकर आये हैं। अस्पताल में तारेन्द्र ने हल्लू चौधरी को बताया कि महाशिवरात्रि का जुलूस कटंगी रोड से निकल रहा था जिसे देखने विनोद अपने तिपाहिया वाहन से आया था जब वह सड़क किनारे अपने वाहन में बैठा था तभी दमोह की ओर से आ रहे ट्रक क्रमांक एमपी १६ एच



६५४६ के चालक ने तेज गति से चलाते हुए विनोद को टक्कर मार दी। घटना में घायल विकलांग विनोद को ईलाज के लिए कटंगी अस्पताल लाया गया था। जहाँ डाक्टर चेक कर उसे मृत घोषित कर दिया।

## बाईक से गिरे युवक की मौत

शहरपुरा थानान्तर्गत वाम ममकी निवासी अजय गोंटिया का भाई प्रदीप गोंटिया राजमिस्त्री का काम करता है प्रदीप कल गांव के पूरन चौधरी के साथ काम करने गया था जहाँ से वापस आते समय विमल धर्मकांट के समीप प्रदीप गोंटिया व पूरन चौधरी मोटर साइकिल से गिर गये। घटना में ज्यादा बोट आने से प्रदीप बेहोश हो गया था वहीं पूरन चौधरी को भी चोटें आयी थी दोनों घायलों को ईलाज के लिए शहरपुरा अस्पताल ले जाया गया जहाँ डाक्टर ने चेक कर प्रदीप को मृत घोषित कर दिया।

## चैत्र नवरात्रि से पहले देवीों में नारी मीड, स्लीपर और एसी में कंफर्म बर्थ नहीं

जबलपुर। चैत्र नवरात्रि में वैष्णो देवी सहित अन्य देवी स्थलों के दर्शन के लिए बड़ी संख्या में श्रद्धालु यात्रा करते हैं। इस बार भी लोगों ने एडवंस रिजर्वेशन पीरियड खुलते ही देवीों में टिकट बुक करा लिए। परिणामस्वरूप प्रमुख देवीों में अभी से कंफर्म बर्थ मिलना मुश्किल हो गया है। जबलपुर से वैष्णो देवी, कांगड़ा देवी, ज्वाल देवी और मैहर वाली माता के लिए

जाने वाले यात्री पंजाब मेल, तेलंगाना, कर्नाटक एक्सप्रेस, केरला एक्सप्रेस झेलम एक्सप्रेस, मलवा एक्सप्रेस, अंडमान एक्सप्रेस और हमसफर एक्सप्रेस जैसी देवीों का उपयोग करते हैं। इन सभी देवीों में स्लीपर और एसी श्रेणी में कंफर्म बर्थ उपलब्ध नहीं है। सबसे ज्यादा वैष्णो देवी जाने वाली देवीों में है। कई यात्रियों ने दिल्ली से जम्मू के बीच चलने वाली देवीों में

विकल्प तलाश, लेकिन वहां भी कंफर्म सीट नहीं मिल रही। अधिकश देवीों में नो-स्म की स्थिति बन चुकी है। लंबी वेटिंग लिस्ट के कारण अब यात्रियों के पास तत्काल टिकट का ही सहारा बचा है। कुछ यात्री इमरजेंसी और वीआइपी कोटे से टिकट की जुगाड़ में भी लगे हुए हैं। रेलवे स्टेशन पर इन दिनों तीर्थ यात्रियों की पूंछाछ बढ़ गई है।

**सड़क सुरक्षा समिति की बैठक संपन्न**

**अंधमूक चौराहा सहित शहर के सभी प्रवेश मार्गों से हटाये जायेंगे अतिक्रमण**

जबलपुर। जिला सड़क सुरक्षा समिति की मंगलवार को संपन्न हुई बैठक में सड़क दुर्घटनाओं को रोकने तथा शहर की यातायात व्यवस्था को दुरुस्त करने कई महत्वपूर्ण निर्णय लिये गये। इनमें चिन्हित ब्लैक स्पॉट्स पर संकेतक, ब्लिंकिंग, रिफ्लेक्टर्स और प्री-फेब्रिकेटेड डिवाइडर लगाने, डिवाइडर की रंगाई-पुताई करने, प्रकाश की समुचित व्यवस्था करने तथा जहाँ आवश्यकता हो वहाँ सर्विस रोड बनाने का निर्णय शामिल है। इसके साथ ही बायपास रोड पर अंधमूक चौराहा सहित शहर के सभी प्रवेश मार्गों की सर्विस रोड पर हुये अतिक्रमणों को हटाने तथा भारी वाहनों की अवैध पार्किंग को प्रतिबंधित करने का निर्णय बैठक में लिया गया।

क्लेक्टर राघवेंद्र सिंह एवं पुलिस अधीक्षक संपत उपाध्याय की मौजूदगी में आयोजित की गई इस बैठक में शहर की यातायात व्यवस्था को दुरुस्त करने



व्यस्त मार्गों और भीड़ भाड़ वाले इलाकों में ई-रिक्शा और पिकअप वाहनों के संचालन पर निश्चित समय के लिये रोक लगाने, ई-रिक्शा संचालन के लिये स्ट निर्धारित करने तथा मंडला और डिंडीरी जाने वाली यात्री बसों के शहर के भीतर संचालन बंद करने मंडला और डिंडीरी मार्ग पर बस स्टैंड के लिये स्थान चिन्हित करने का फैसला भी लिया गया। शहर के भीतर यातायात में बाधक यूनिपोल को चिन्हित कर हटाने के निर्देश भी बैठक में दिये गये।

चौक की रोटी का नया ले-आउट तैयार हो जाने पर यहाँ भी ट्रैफिक सिग्नल लगाये जाएंगे। इसके अलावा उन चौराहों का सर्वे कर चिन्हित किया जायेगा जहाँ ट्रैफिक सिग्नल लगाने की आवश्यकता है। बलदेवबाग से ट्रांसपोर्टर्स के ऑफिसों को चाण्डालभाटा स्थित ट्रांसपोर्ट नगर में शीघ्र शिफ्ट कराने के निर्देश बैठक में दिये गये। चौराहों पर यातायात को सुगम बनाने और दुर्घटनाओं को रोकने जहाँ आवश्यकता हो वहाँ प्री-फेब्रिकेटेड अथवा स्थाई डिवाइडर बनाने का निर्णय भी बैठक में लिया गया। पाटन और जबलपुर मार्ग पर बढ़ती सड़क दुर्घटनाओं को देखते हुये इस मार्ग पर बसे बड़े गांवों के समीप सर्विस रोड बनाने का सुझाव दिया गया ताकि लोग वाहनों से सौधे मुख्य सड़क पर न आयें। बैठक में बताया गया कि सड़क दुर्घटनाओं को रोकने महाराजपुर, गांधीग्राम और सिहोरा के

बर्गी मोहला में फ्लाईओवर के निर्माण का प्रस्ताव तैयार किया गया है। इसी प्रकार रमनपुरा घाटी में मार्ग का रि-एलायमेंट किया जा रहा है। तिलवारा-लम्हेटाघाट मार्ग पर दुर्घटनाएं रोकने सर्विस रोड और यू-टर्न बनाने का प्रस्ताव तैयार करने के निर्देश दिए गये। बायपास और राजमार्ग पर डिवाइडर में बनाये गये अवैध कट को दूर करने के निर्देश संबंधित निर्माण एजेंसियों को दिये गये। बैठक में बताया गया कि राष्ट्रीय राजमार्ग प्राधिकरण द्वारा बायपास पर अवैध पार्किंग को रोकने अंधमूक चौराहे से रिगोरोस तक टूकों की पार्किंग के लिये 14 स्थान चिन्हित किये गये हैं।

सड़क सुरक्षा समिति की बैठक में निर्माण स्थलों पर बेरिकेटिंग और संकेतक लगाने के साथ ही निर्माण कार्य में लगे श्रमिकों की सुरक्षा पर विशेष ध्यान देने की हद्दयत भी निर्माण एजेंसियों को दी गई।

**अभिषेक उपरांत गहोई धर्मशाला के महादेव मंदिर में हुई सुहागले**



जबलपुर। भगवान शिव की महाशिवरात्रि की उपरांत सोमवार को तमरहाई चौक स्थित गहोई समाज पंचायती भवन मंदिर में शादी-विवाह के उपरांत आयोजित की जाने वाले सुहागल उत्सव का आयोजन किया गया। इससे पूर्व महाशिवरात्रि पर श्री गहोई वैश्य पंचायती भवन समिति ने महारुद्राभिषेक का आयोजन पंडित रोहित दुबे की अगुवाई में रविवार को किया गया। इस अवसर पर पंचायती भवन के नवमनीनी अध्यक्ष अनंतराम बड़ेरिया व मंत्री गोपाल नीखरा का स्वागत शाल-श्रीफल से किया गया। साथ ही, पंचायती भवन समिति में तीन नए सदस्यों समाजाध्यक्ष रामगोपाल ददर्या, श्रीमति सीता सरावगी व मुकेश रुसिया का मनेनयन उपरांत स्वागत किया गया। शिवरात्रि के भव्य आयोजन को सफल बनाने में शंभुदयाल बड़ेरिया, गोविंद बरसैया, अशोक नौगरेया, कैलाश लहरिया, अजय रावत, अरविंद गेडा, अलंकेश पिपरसानिया, श्रीप्रकाश खर्द, आदि का विशेष योगदान रहा।

**संभागायुक्त ने की विभागीय योजनाओं की प्रगति की समीक्षा**

जबलपुर। संभागायुक्त धनंजय सिंह ने संभागीय अधिकारियों के साथ समयावधि पत्रों की समीक्षा बैठक की। इस बैठक में उन्होंने कलेक्टर कमिश्नर कांफ्रेंस के बिंदुओं के पालन प्रतिवेदन एवं अन्य विभागीय योजनाओं में प्रगति की समीक्षा की। इस दौरान उन्होंने कहा कि कृषि वर्ष 2026 की कार्ययोजना अनुसार योजनाओं/गतिविधियों हेतु निर्धारित लक्ष्यों को प्राप्त करें। उन्होंने कृषि, उद्यानिकी, पशुपालन, सहकारिता, मत्स्य विभागों की फ़ौंड स्तर पर क्रियान्वित योजनाओं/गतिविधियों की समीक्षा के दौरान निर्देशित किया कि सम्बन्धित विभागीय अधिकारी अपनी योजनाओं की प्रगति को विभागीय पोर्टल में एंटी करना सुनिश्चित करें। पशुपालन विभाग की

समीक्षा के दौरान डॉ. अम्बेडकर कामधेनु योजना, क्षीरधारा तथा हिण्यगर्भा योजनाओं पर चर्चा कर घटक वार लक्ष्यों की पूर्ति के लिए आवश्यक निर्देश दिए। ग्रामीण विकास विभाग की मुख्यमंत्री वृन्दावन ग्राम योजना अंतर्गत चर्चानित वृन्दावन ग्रामों के विजन डॉक्यूमेंट तैयार करने, पंचायत स्तर पर नए राजस्व स्रोत का सृजन करने, पीएम आवास (ग्रामीण) की पूर्णता, लखपति दीदीयों को बैंक ऋण वितरण के लक्ष्य अनुरूप प्रगति, मनरेगा अंतर्गत एसएनए स्पर्श प्रणाली के तहत भूगतान आदि बिंदुओं पर चर्चा की। इसी प्रकार एकल नल जल योजनाओं के क्रियान्वयन व प्रगतिरत कार्यों को मार्च 2026 तक पूर्ण करने, पीएम जनमन व धरती आबा जनजातीय

ग्राम उत्कर्ष अभियान अंतर्गत लक्ष्यों की प्रगति की समीक्षा की। संभागायुक्त श्री सिंह ने संभागीय उपयुक्त जनजातीय कार्य विभाग को निर्देशित किया कि पीएम जनमन व धरती आबा जनजातीय ग्राम उत्कर्ष अभियान में कम प्रगति लाने वाले अधिकारी को नोटिस जारी किया जाये। साथ ही वनाधिकार पत्र धारकों को शासन की विभिन्न योजनाओं से लाभांशित किये जाने की जिलेवार समीक्षा के दौरान कम प्रगति पर संबंधित जिलों के सहायक आयुक्तों से स्पष्टीकरण प्राप्त करने के निर्देश दिये। स्वास्थ्य तथा महिला एवं बाल विकास की समीक्षा के दौरान गर्भवती महिलाओं के एएनसी पंजीयन की समीक्षा कर लक्ष्य अनुरूप प्रगति लाने हेतु आवश्यक निर्देश दिये।



**नगर निगम की जनसुनवाई में 78 आवेदनों का त्वरित निराकरण**

जबलपुर। शहर में मंगलवार को नगर निगम मुख्यालय और सभी 16 संभागों में साप्ताहिक जनसुनवाई का आयोजन किया गया। निगमअध्यक्ष रामप्रकाश अहिरवार ने मुख्यालय में 46 आवेदकों से सौधे संवाद किया और उनके मामलों पर त्वरित कार्यवाही करवाई। सभी 16 संभागों में 32 प्रकरणों पर संभागीय अधिकारियों ने तुरंत कार्रवाई की। मुख्यालय में प्राप्त 46 शिकायतों में सबसे अधिक संख्या अतिक्रमण विभाग (8), मत्तन शाखा (8), स्वास्थ्य विभाग (5), बाजार (5) से संबंधित थी। अन्य विभागों जैसे स्थापना, कॉलोनी सेल, सड़क, जल, पेशन शाखा, राजस्व, उद्यान, योजना, कार्यालय अधीक्षक, संगाना क्रमांक 6 और 15 से भी शिकायतें मिलीं। जनसुनवाई में सहायक आयुक्त वेद प्रकाश सहित सभी विभागीय प्रमुख उपस्थित थे और अधिकांश शिकायतों का तुरंत समाधान कर नागरिकों को राहत प्रदान की गई।



**डीएन पब्लिक स्कूल में वार्षिकोत्सव के पुरस्कारों का हुआ वितरण**

बरेला। डी एन पब्लिक स्कूल बरेला में छात्र छात्राओं के वार्षिक उत्सव के उपरांत समारोह में भाग लेने वाले प्रतिभागियों की परीक्षा को देखते हुए जिसमें 300 छात्र छात्राओं को राईटिंग पेड का वितरण \*ग्राम पंचायत शारदा नगर रिछाई के सरपंच समाजसेवी पंडित आशीष शुक्ला\* के सौजन्य से किया गया जिससे बच्चों के चेहरे पर मुस्कान देखी गई इस अवसर पर शाला के प्राचार्य धर्मेन्द्र कुशवाहा, दीपक कुशवाहा, दीपिका दुबे ,रिया जैन ,प्रिया पटेल ,दिव्या ठाकुर उपस्थित रहे छात्र छात्राओं के अभिभावकों ने प्रसन्नता व्यक्त करते हुए सरपंच महोदय के कार्य की सराहना की।



**आदर्श ग्राम निर्माण को लेकर सेक्टर बैठक संपन्न**

पनागर। मध्य प्रदेश जिला अभियान परिषद जबलपुर के अंतर्गत विकासखंड मझौली के सेक्टर महगवां में काशी ग्राम विकास समिति महगवां द्वारा ग्राम पंचायत भवन में सेक्टर बैठक आयोजित की गई। बैठक में पंचायत सचिव हीरालाल झरिया, उपसरपंच बलराम यादव, पंच नंद कुशवाहा, समाजसेवी बालमुकुंद कुशवाहा सहित धीरज यादव, उमेश यादव, संदीप यादव एवं कान्हा यादव उपस्थित रहे। बैठक के दौरान आदर्श ग्राम निर्माण के उद्देश्य से स्वच्छता, शिक्षा, रोजगार, स्वास्थ्य एवं पर्यावरण जैसे महत्वपूर्ण विषयों पर

विस्तार से चर्चा की गई। इन क्षेत्रों में संसाधनों की उपलब्धता, संरक्षण तथा व्यवहारिक समाधान पर विचार-विमर्श कर आवश्यक सुझाव प्रस्तुत किए गए। इस अवसर पर नवांकुर संस्था धनगवां की सचिव विनीता गौड की उपस्थिति में काशी ग्राम विकास समिति के अध्यक्ष सनिल यादव ने समिति द्वारा सेक्टर में संचालित विकास कार्यों की विस्तृत जानकारी साझा की। अंत में सर्वसम्मति से बैठक का समापन किया गया तथा समिति की ओर से सभी सहभागियों के प्रति आभार व्यक्त किया गया।

**शिवपुरी में अधिवक्ता की हत्या का विरोध**

**अधिवक्ताओं ने एडवोकेट प्रोटेक्शन एक्ट की मांग को लेकर राष्ट्रपति के नाम सौपा ज्ञापन**

सिहोरा। शिवपुरी में अधिवक्ता संजय सक्सेना की कोर्ट जाते समय हुई गधन्य हत्या के विरोध में एडवोकेट प्रोटेक्शन एक्ट तत्काल लागू किए जाने की मांग को लेकर तहसील अधिवक्ता संघ सिहोरा के पदाधिकारी न्यायालयीन विरक्त रहे। पुराने नेशनल हाईवे पर प्रदर्शन के बाद मौके पर एसडीएम के ज्ञापन लेने नहीं पहुंचने पर अधिवक्ता आक्रोशित हो गए और उन्होंने वहीं जाम लगा दिया जिससे दोनों तरफ वाहनों की लम्बी कतारें लग गई अधिवक्ताओं ने प्रशासन के खिलाफ जमकर नारेबाजी की मामले की जानकारी लगते ही एसडीएम मौके पर पहुंचे और अधिवक्ताओं का ज्ञापन लिया इसके बाद जाम खुला।



वैस, सचिव आनंदमणि त्रिपाठी, उपाध्यक्ष मुकेश कुमार मिश्रा, सह सचिव आशीष ब्योहार, कोषाध्यक्ष सुनील पटेल, ग्रंथपाल आलोक ब्योहार, कार्यकारिणी सदस्य आनंद कुमार पटेल, अभय नारायण मिश्रा, साकेत पिंडीहा, रवि शंकर पटेल, उत्तम प्रसाद सोनी के साथ बड़ी संख्या में अधिवक्ताओं ने प्रदर्शन किया। प्रदर्शन के दौरान मौके पर एसडीएम के नहीं पहुंचने पर अधिवक्ता भड़क गए और जाम लगा दिया। ज्ञापन में अधिवक्ताओं ने सरकार से तत्काल एडवोकेट प्रोटेक्शन एक्ट लागू किए जाने की मांग की साथ ही पीड़ित परिवार को तत्काल सहायता प्रदान किए जाने की बात कही।

**जनसुनवाई में आये 88 आवेदन**

जबलपुर। कलेक्टर कार्यालय में आयोजित जनसुनवाई में अपर कलेक्टर नाथूराम गौड को शहरी और ग्रामीण क्षेत्र से आये लोगों ने अपने विभिन्न समस्याओं को लेकर 88 आवेदन दिये। जिसमें 71 नये आवेदन हैं तथा 17 ऐसे आवेदन हैं जो पूर्व में भी आ चुके थे। जनसुनवाई में आये ज्यादातर छात्रवृत्ति, अवैध प्लांटिंग, अवैध कब्जे, बीपीएल कार्ड, पात्रता पर्ची, आधार कार्ड बनवाने, नाली सफाई, नामांतरण, बंटवारा, सीमांकन, अतिक्रमण, आर्थिक सहायता, लड़ाई-झगड़ा, समग्र आईडी, नामांतरण की नकल आदि से संबंधित आवेदन थे। जनसुनवाई के दौरान संबंधित अधिकारी भी मौजूद थे।

श्री नंद लाल झारिया- इंद्रा बस्ती रतन नगर गुणेश्वर निवासी श्री नंद लाल झारिया (57) का निधन हो गया। अंतिम संस्कार गुणेश्वर मोक्षधाम में संपन्न हुआ। श्रीमती सीता चौधरी- भोला नगर राधाकृष्णन वार्ड निवासी श्री राम निहोर चौधरी की धर्मपत्नी श्रीमती दीपाली दुबे (66) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री देवी चरण साहू- भोला नगर राधाकृष्णन वार्ड निवासी श्री देवी चरण साहू (54) का निधन हो गया। अंतिम संस्कार करियापाथर श्मशान भूमि में किया गया। श्री केदारनाथ श्रीवास्तव- सिंगल स्टोरी स्टेट बैंक कॉलोनी जॉर्ज कर देणियों पर सख्त कार्रवाई की जाए, ताकि पंचायत में विकास की राह प्रशस्त हो सके और शासन की छवि धूमिल होने से बचाई जा सके।

श्री राम सिंह राजपूत- सरकारी कुआं घमापुर निवासी श्री राम सिंह राजपूत (90) का निधन हो गया। अंतिम संस्कार करियापाथर श्मशान भूमि में किया गया। श्री अशोक गुप्ता- रामनगर कछियाना गढ़ाफाटक रोड निवासी श्री अशोक गुप्ता (72) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रमेश चंद्र- नारायण चौक द्वाका नगर लालमाटी निवासी श्री रमेश चंद्र (63) का निधन हो गया। अंतिम संस्कार करियापाथर श्मशान भूमि में किया गया। श्री सतीश महोबिया- आईटीआई चुंगी नाका माहोताल निवासी श्री नन्थूलाल महोबिया के पुत्र श्री



**जन अभियान परिषद का संदेश: पर्यावरण संरक्षण**

पाटन। मध्य प्रदेश के पाटन विकासखंड में जन अभियान परिषद की बैठक का आयोजन नवांकुर संस्था एवं स्वर्गीय कुंवर शंकर सिंह जनकल्याण संस्था के कार्यालय में किया गया। बैठक में पर्यावरण संरक्षण, जनकल्याणकारी योजनाओं का प्रचार-प्रसार, ग्राम समितियों द्वारा जनहित के कार्य और आगामी योजनाओं की समीक्षा एवं चिंतन किया गया। इस अवसर पर जिला समन्वयक चनश्याम रायपुरिया, विकासखंड समन्वयक श्रीमती नूपुर खरे, नवांकुर संस्था एवं स्वर्गीय कुंवर शंकर सिंह जनकल्याण संस्था अध्यक्ष रामनारायण सिंह, डॉ. कामता प्रसाद सेन, रामराज यादव, श्रीमती प्रियंका जैन, यशवंत सेन, पवन बर्मन, दशरथ अहिरवार, सुधा कुशवाहा, अर्चना कुशवाहा, ज्योति झरिया, सुमन यादव, अलिफया बानो, वर्ष माझी, मुस्कान, महक शर्मा सहित अन्य उपस्थित रहे।

श्री नन्थूलाल महोबिया (34) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री गोपी चौधरी- बाबा टोला ठक्कर ग्राम निवासी श्री गोपी चौधरी (60) का निधन हो गया। अंतिम संस्कार करियापाथर श्मशान भूमि में किया गया। श्री रामचरण- बड़ई मोहल्ला मदनमहल स्टेशन रोड निवासी श्री रामचरण (52) का निधन हो गया।

श्री सुधाकर राव सिरसाठ- वैशाली परिसर नर्मदा नगर निवासी श्री सुधाकर राव सिरसाठ (65) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री दिलीप लखेरा- सिद्धबाबा वार्ड हनुमान होटल के पास निवासी श्री दिलीप लखेरा (63) का निधन हो गया। अंतिम संस्कार करियापाथर श्मशान भूमि में किया गया।

**हरिभूमि** विजी/शेक/उरावन, पगड़ी रम, पुण्यतिथि  
संबंधी संदेश प्रकाशित कराने के लिए  
दिवस सड़क- 1000 से.जी. ब्लैक&सुईट 300/-  
दिवस सड़क- 1000 से.जी. रंगीन 400/-  
दिवस सड़क- 1000 से.जी. रंगीन 1000/-  
सम्पर्क करें वितरण विभाग- 9303108294, 9407362160

**सरपंच, सचिव, सहायक सचिव ने छीन लिया आशियाना**

महगवां टावर (पनागर)। ग्राम पंचायत महगवां टावर के अंतर्गत ग्राम महगवां एवं भैंसदही स्थित श्मशान घाट वर्षों से विकास से वंचित है। पंचायत में सूचना के अधिकार में जानकारी मिलने के बाद यह खुलासा हुआ है जिसमें पंचायत पर यह आरोप है कि पंचायत में फैले भ्रष्टाचार और अनियमितताओं के कारण श्मशान घाट का निर्माण कार्य जानबूझकर रोका गया है। ग्रामीणों के अनुसार सरपंच रणजीत सिंह ठाकुर, सचिव विनोद तिवारी एवं सहायक सचिव द्वारा यह कहकर कार्य नहीं कराया जा रहा कि श्मशान घाट में "भूतों का डेरा" है और वहां काम करने में उन्हें डर लगता है। ग्रामीणों का कहना है कि यह तर्क विकास रोकने और भ्रष्टाचार छिपाने का बहाना मात्र है। सूत्रों के अनुसार लगभग दो वर्ष पूर्व श्मशान घाट



निर्माण के लिए स्वीकृत राशि आहरित कर ली गई, लेकिन आज तक मौके पर कोई कार्य नहीं हुआ। जब जांच की चर्चा सामने आई, तब आनन-फानन में अन्य योजनाओं से राशि समायोजित कर श्मशान घाट निर्माण दिखाने की तैयारी की जा रही है। वहीं स्थानीय ग्रामीणों

**श्मशान घाट के मुर्दे तरस रहे आशियाने को**

हालात और बदतर होते जा रहे हैं। स्थिति यह है कि श्मशान घाट में अंतिम संस्कार तक की मूलभूत सुविधाएं उपलब्ध नहीं हैं और मृतकों को भी सम्मानजनक स्थान नसीब नहीं हो पा रहा। ग्रामीणों ने शासन-प्रशासन से मांग की है कि मामले की निष्पक्ष जांच कर देणियों पर सख्त कार्रवाई की जाए, ताकि पंचायत में विकास की राह प्रशस्त हो सके और शासन की छवि धूमिल होने से बचाई जा सके।

इन्का कहना है मुझे शिकायत प्राप्त हुई है, जनपद स्तर पर एक जांच कमेटी बना दी गई है। पंचायत में जांच उपरांत अगर कोई भ्रष्टाचार सामने आएगा, तो उचित कार्यवाही की जाएगी। आयुशी उपाध्याय, मुख्य कार्यपालन अधिकारी



### नेताओं के भाषणों पर सुप्रीम कोर्ट की नसीहत

एजेसी ► नई दिल्ली  
देश में नेताओं के भाषणों को लेकर सुप्रीम कोर्ट ने एक अहम टिप्पणी की है। मंगलवार को सुनवाई के दौरान कोर्ट ने कहा कि राजनीतिक नेताओं को देश में भाईचारा बढ़ाने का काम करना चाहिए। कोर्ट ने शिक्षाविद रूप रेखा वर्मा समेत 12 याचिकाकर्ताओं से राजनीतिक भाषणों पर दिशानिर्देश के लिए एक नई याचिका दाखिल करने को कहा है। चौफ जस्टिस सूर्य कांत, जस्टिस बी वी नागरत्ना और जस्टिस जयमाल्य बागची की बेंच ने मौजूदा जनहित याचिका पर सुनवाई करने से इनकार कर दिया। याचिका में नेताओं और मीडिया के लिए गाइडलाइन बनाने की मांग की गई थी। याचिकाकर्ताओं का कहना था कि कुछ नेताओं के भाषण भाईचारे और संवैधानिक मूल्यों को प्रभावित करते हैं।

### दिशानिर्देश देने की याचिका खारिज



आदेश का पालन करना चुनौती बना: जस्टिस बागची

सिब्बल ने चुनाव आचार संहिता का भी जिक्र किया। उन्होंने कहा कि चुनाव के दौरान आचार संहिता लागू होती है, लेकिन उससे पहले दिए गए भाषण सोशल मीडिया पर वायरल होते रहते हैं। उन्होंने पूछा कि ऐसे मामलों में मीडिया की क्या जिम्मेदारी है ताकि लोकतांत्रिक माहौल खराब न हो।

### शिक्षाविद रूप रेखा वर्मा समेत 12 याचिकाकर्ताओं की सुनवाई

### सीजेआई, जस्टिस नागरत्ना और जस्टिस बागची की बेंच ने कहा

### गाइडलाइन का अनुरोध किया: सिब्बल बोले



याचिकाकर्ताओं की तरफ से वरिष्ठ वकील कपिल सिब्बल पेश हुए। उन्होंने कहा कि देश में माहौल जहरीला होता जा रहा है। यह याचिका असम के मुख्यमंत्री हिमंत बिस्व सरमा के कथित हेट स्पीच के संदर्भ में दायर की गई थी। सिब्बल ने दलील दी कि किसी एक नेता के खिलाफ राहत नहीं मांगी जा रही है, बल्कि भाषणों में जवाबदेही तय करने के लिए गाइडलाइन बनाने का अनुरोध किया गया है। बेंच सिब्बल की दलील से सहमत नहीं हुई। सीजेआई ने कहा कि यह याचिका एक खास राजनीतिक दल के कुछ चुनिंदा व्यक्तियों के खिलाफ दिखती है। उन्होंने कहा कि इसे वापस लें। एक दूसरी याचिका दायर करें जिसमें यह बताया जाए कि राजनीतिक दल कैसे नियमों का उल्लंघन कर रहे हैं। वह एक निष्पक्ष याचिका पर सुनवाई के लिए तैयार है।

### लालू से जुड़े केस में सीबीआई से कहा

### तो 60, 70 और 80 की उम्र के हैं... आपको भी पता है क्या होगा?

सुप्रीम कोर्ट ने मंगलवार को केंद्रीय अन्वेषण ब्यूरो सीबीआई को उस अर्जी पर सुनवाई 22 अप्रैल तक के लिए टाल दी, जिसमें देवघर कोषागार से जुड़े चारा घोटाले के एक मामले में बिहार के पूर्व मुख्यमंत्री और राजद अध्यक्ष लालू प्रसाद को झारखंड हाई कोर्ट से मिली जमानत को चुनौती दी गई थी। जस्टिस एएम सुब्रह्मण्यम और जस्टिस एन कोटेश्वर सिंह की पीठ ने यह कहते हुए मामले को टाल दिया कि दलीलें पूरी नहीं हुई हैं और मामले से जुड़े कुछ आरोपियों की मौत हो चुकी है। सीबीआई की ओर से पेश हुए अतिरिक्त जॉर्नलिस्ट जनरल एस्वी राजू ने दलील दी कि हाई कोर्ट ने एक नए-कानूनी आदेश पारित किया है और कानून का उल्लंघन करते हुए दोषियों को सजा निर्धारित की गई है। ऐसा नहीं किया जा सकता। लालू की तरफ से पेश हुए सिब्बल ने कहा कि मामले में एक से ज्यादा आरोपी हैं और कुछ आरोपियों ने अभी तक सीबीआई की अपील पर अपने जवाब दाखिल नहीं किए हैं।



**यह कैसी विशेष अनुमति याचिका**  
कोर्ट ने कहा कि हम दोनों (जज) ही जानते हैं कि यह कैसी विशेष अनुमति याचिका है। हमें लगता है कि आप दोनों भी जानते हैं कि इसका मतलब क्या होगा। लोग 60, 70 और 80 की उम्र के हैं। इस पर राजू ने कहा कि वे सभी गैर-कानूनी तरीके से बाहर हैं। यह (बेल) सजा के बाद है। इसके बाद कोर्ट ने आधिकारिक मामलों की सुनवाई अप्रैल में टाल दी। कोर्ट ने निर्देश दिया कि फाइलें बस पड़ी हैं। हम अप्रैल में तारीख देंगे। जिन मामलों में रेट्रॉस्पेक्ट की मौत हो गई है, हम उन्हें बंद कर देंगे।

### खबर संक्षेप

#### अहमदाबाद सहित गुजरात के 6 कोर्ट को धमकी

नई दिल्ली। गुजरात की 6 अदालतों को बम से उड़ाने की धमकी के बाद हड़कंप मच गया। अधिकारियों ने कहा कि अहमदाबाद, वडोदरा, वलसाड, राजकोट, गांधीनगर और मेहसाणा की कोर्ट को धमकी भरे ई-मेल मिले हैं। बम की धमकी मिलने बाद अधिकारियों ने सभी अदालतों की तलाशी ली। जांच के दौरान कुछ भी संदिग्ध नहीं मिला।

#### ग्रेट निकोबार प्रोजेक्ट को एनजीटी की मंजूरी

नई दिल्ली। एनजीटी ने ग्रेट निकोबार द्वीप पर प्रस्तावित अंतरराष्ट्रीय कंटेनर ट्रांसशिपमेंट टर्मिनल सहित बड़ी अवसंरचना परियोजना को मंजूरी दे दी है। टिब्यूनल ने कहा पर्यावरणीय स्विकृति में पर्याप्त सुरक्षा उपाय शामिल किए गए हैं और हस्तक्षेप की जरूरत नहीं है। कोलकाता स्थित पूर्वी जोनल बेंच की अध्यक्षता जस्टिस प्रकाश प्रकाश श्रीवास्तव ने की।

#### सुल्तान और शिवाजी की तुलना, अब मांगी माफ़ी

मुंबई। महाराष्ट्र की सियासत में कांग्रेस नेता हर्षवर्धन सपकाल के बयान को लेकर घमासान मचा हुआ था। उन्होंने टीपू सुल्तान की तुलना शिवाजी महाराज से कर ऐसी फजीहत मोल ली कि अब उन्हें माफ़ी मांगनी पड़ी। उन्होंने कहा कि माफ़ी 'शिवप्रेमियों' और छत्रपति शिवाजी महाराज के अनुयायियों से मांग रहे हैं। उनका बयान किसी को ठेस पहुंचाना वाला नहीं था।

#### हेलिकॉप्टर असेंबली लाइन का उद्घाटन

वेमगल। कर्नाटक के वेमगल में एच-125 लाइट यूटिलिटी हेलीकॉप्टर की फाइनेल असेंबली लाइन का उद्घाटन हुआ। इस अवसर पर रक्षा मंत्री राजनाथ सिंह मौजूद रहे और इसे भारत के रक्षा विनिर्माण क्षेत्र के लिए अहम उपलब्धि बताया। यह पहल टाटा एडवॉन्स सिस्टम्स और एयरबस हेलीकॉप्टर्स के संयुक्त सहयोग से शुरू की गई है। सिंह ने बधाई दी।

#### जेल से बाहर आए राजपाल, बोले-शुक्रिया

नई दिल्ली। अभिनेता राजपाल यादव तिहाड़ जेल से बाहर आ गए हैं। बीते दिनों चेक बाउंस से जुड़े एक मामले में उन्होंने तिहाड़ में आत्मसमर्पण किया था। अब उन्हें हाई कोर्ट से अंतरिम जमानत मिल गई है। अभिनेता जेल से बाहर आने के बाद मीडिया से रूबरू हुए। इस दौरान उन्होंने मुश्किल वक्त में साथ देने वालों का और अपने फैसला का शुक्रिया अदा किया।

## विंध्याचल में दर्शन करने पहुंचे असम के सीएम सरमा बोले

# कोई भी राहुलवादी नहीं हो सकता, वे मानसिक रूप से बीमार चल रहे, इलाज कराना चाहिए

सरमा ने शिवाजी महाराज व टीपू सुल्तान पर भी रखी अपनी राय



राज्य में हिंदू-मुस्लिम की डेमोग्राफी पर भी की बात



गोवर्द्धन से संबंधित सबूत केंद्र को दे दिए

असम के मुख्यमंत्री हिमंता बिस्वा सरमा ने कहा है कि कोई भी राहुलवादी नहीं हो सकता है। राहुल गांधी मानसिक रूप से बीमार हैं और उन्हें अपना इलाज कराना चाहिए। वे सोमवार को मां विंध्यावासिनी का दर्शन करने विंध्याचल आए थे। पत्रकारों से यह पूछे जाने पर कहा कि मणिशंकर अय्यर ने कहा कि वे राहुल राहुल वादी नहीं हैं, उन्होंने यह बात कही। सरमा ने महाराष्ट्र में छत्रपति शिवाजी महाराज व टीपू सुल्तान के मामले में पूछे जाने पर कहा कि दोनों कभी बराबर नहीं हो सकते। एक हिंदू का रक्षक था तो दूसरा हिंदू का भक्षक दोनों कभी बराबर नहीं हो सकते हैं। असम के बारे में पूछे जाने पर कहा कि असम की स्थिति बहुत नाजुक है। हिंदू मुस्लिम की डेमोग्राफी में वहां पर 40 प्रतिशत मुस्लिम है, इनमें से चार प्रतिशत भारत के हैं।

**2014 में ही सीएम बनने वाला था राहुल के फोन से पलटी बाजी**  
सरमा ने एक बड़ा दावा किया है। उन्होंने कहा कि साल 2014 में कांग्रेस अध्यक्ष सोनिया गांधी ने उन्हें खुद असम का मुख्यमंत्री बनने के लिए शपथ की तारीख तय करने को कहा था। उस समय कांग्रेस के 58 विधायकों का समर्थन उनके साथ था और वे मुख्यमंत्री बनने की स्थिति में थे। साल 2011 विधानसभा चुनाव के बाद असम कांग्रेस में अंदरूनी खींचतान शुरू हो गई थी। पार्टी के कई विधायक चाहते थे कि उस समय के मुख्यमंत्री तरुण गोवर्द्धन की जगह हिमंत सरमा को सौंपम बनाया जाए। सोनिया ने उनसे कहा था कि वे शपथ लेने की तारीख तय कर लें। उन्होंने सोचा था कि वे कामाख्या मंदिर के अंबुबावी मेले के बाद जून 2014 में शपथ लेंगे। सरमा ने आगे बताया कि उस समय राहुल गांधी अमेरिका में थे और उन्होंने वहां से कांग्रेस नेताओं को फोन किया। इसके बाद पूरा माहौल बदल गया और वे बाहर हो गए।

### बंगाल में बन रही बाबरी पर तंज

**जब असली ही नहीं रही, तो पुतला क्या करेगा?**  
सरमा ने तुंगभूल कांग्रेस के सस्पेंड विधायक हुमायूँ कबीर के पश्चिम बंगाल के मुर्शिदाबाद जिले में बाबरी मस्जिद बनाने के ऐलान पर तंज रखा है। परतावित मस्जिद के बारे में पूछे जाने पर सरमा ने सोमवार को मिर्जापुर में रिपोर्टरों से कहा कि यह बाबरी मस्जिद का पुतला (डमी) है, असली (मस्जिद) नहीं। जब असली मस्जिद ही नहीं रही, तो पुतला क्या करेगा?

### गोवर्द्धन से संबंधित सबूत केंद्र को दे दिए

गौरव गोवर्द्धन के मामले में कहा कि उन्होंने सारे सबूत केंद्र सरकार को दे दिए हैं। इसके साथ ही उन्होंने एनआरपी के मामले में कहा कि यह मामला व्यापारिक के हवाले है। उन्होंने कहा कि वह यहां पर दस साल पूर्व आए थे, काफी बढल गया है और इस कार्यालय के लिए यहां के विधायक जी. प्रवेश की सरकार प्रदेश के मुख्यमंत्री जी बर्राई के पास हैं। मैं मां विंध्यावासिनी का सेवा करने आया हूँ। इसके पूर्व विंध्याचल पहुंचने पर उनका विधायक रत्नाकर मिश्र जिलाधिकारी पवन कुमार गंगवार, पुलिस अधीक्षक अर्पण रजत कौशिक सहित अधिकारियों ने स्वागत किया। दर्शन पूजन धीरे-धीरे मिश्र ने कराया।

### कुछ लोग बांग्लादेश का कर रहे समर्थन

सरमा ने मंगलवार को राज्य में मुस्लिम आबादी में बढ़ोतरी को लेकर चिंता व्यक्त की। उन्होंने कहा कि असम की वर्तमान स्थिति बहुत अच्छी नहीं है और इसके पीछे बड़े पैमाने पर हुई अवैध पुसपेट जिम्मेदार है। मुख्यमंत्री ने आरोप लगाया कि असम में मुस्लिम आबादी का एक बड़ा हिस्सा बांग्लादेश से अवैध रूप से आया है। यह पुसपेट मुख्य रूप से उस समय हुई जब राज्य और केंद्र में कांग्रेस की सरकार थी। उन्होंने कहा कि उन सरकारों ने सीमाओं को सही तरीके से निगरानी नहीं की, जिससे राज्य की जनसांख्यिकी संतुलन प्रभावित हुई है। सरमा ने यह भी दावा किया कि राज्य के कुछ लोग मठियों में किसी भी संघर्ष की स्थिति में बांग्लादेश का समर्थन कर सकते हैं, जिससे सुरक्षा संबंधी खतरा पैदा हो सकता है। अवैध पुसपेट असम और पूरे पूर्वोत्तर क्षेत्र की सबसे बड़ी चुनौतियों में से एक है। सरमा ने बताया कि उनकी सरकार राज्य की पहचान, जमीन और संसाधनों की रक्षा के लिए कड़े कदम उठा रही है।

## सीएम ममता का ईसीआई पर हमला

# अगर वो 420 हैं... तो मैं 440 वोल्ट हूँ, वह 'टॉर्चर कमीशन'



### मुख्यमंत्री ने एसआईआर पर उठाए सवाल

एजेसी ► कोलकाता

पश्चिम बंगाल में एसआईआर प्रक्रिया को लेकर मुख्यमंत्री ममता बनर्जी ने निर्वाचन आयोग पर तीखा हमला किया। उन्होंने आयोग को 'टॉर्चर कमीशन' बताया और हितलेख और तुगलकी अंदाज में काम करने का आरोप लगाया। ममता ने सवाल उठाया कि क्या कोई 'तुगलकी आयोग' चुनाव कराता है।

### यहां चुनाव से पहले बड़ा सियासी उलटफेर

उन्होंने आरोप लगाया कि आयोग जिलाधिकारियों को निर्देश दे रहा है और चेतावनी दी कि अगर किसी वैध मतदाता का नाम हटाया गया तो उनकी पार्टी इसका तीव्र विरोध करेगी। उनकी सरकार द्वारा एसआईआर में आयोग को पूरा सहयोग देगी, लेकिन मनमानी बर्दाश्त नहीं की जाएगी। वे आयोग के सभी लोगों को दोषी नहीं ठहरा रही, बल्कि एक व्यक्ति को जिम्मेदार मानती हैं और जनता के हित में जेल जाने या किसी भी कुर्बानी के लिए तैयार हैं। ममता ने कहा कि मैं पीछे नहीं हटूंगी। अगर कुछ लोग 420 हैं, तो मैं 440 वोल्ट हूँ।

## नई दिल्ली-चेन्नई एक्सप्रेस के स्लीपर कोच में आग, हड़कंप

# आयोध्या में होगा विशेष कार्यक्रम राष्ट्रपति मंदिर निर्माण से जुड़े श्रमिकों का करेंगी अभिनंदन



निर्माण में योगदान देने वाले करीब 400 श्रमिकों को सम्मानित करेंगी।

मिशन ने बताया कि हुतात्मा स्मारक और अस्थायी रामलला मंदिर को स्थायी स्मारक के रूप में विकसित किया जा रहा है। इन निर्माण कार्यों को अप्रैल के अंत तक पूरा करने का लक्ष्य है।



यहां से चेन्नई जा रही ट्रेन नंबर 12616 के स्लीपर कोच में मंगलवार दोपहर आग लग गई।

यात्रियों को सुरक्षित रखा गया और किसी को चोट नहीं आई। रेलवे स्टाफ ने तेजी से कार्य करते हुए प्रभावित कोच को ट्रेन से अलग कर दिया। स्थानीय फायर ब्रिगेड को भी बुलाया गया। स्थानीय रेलवे कर्मचारियों ने फायर एक्सटिंग्विशर का इस्तेमाल करके आग पर काबू पाया।

## चार धाम यात्रा के लिए सरकारी समिति कर रही बड़ा बदलाव

# अब श्रद्धालुओं को ऑनलाइन रजिस्ट्रेशन के लिए चुकाने होंगे कम से कम 10 रुपए



उत्तराखंड में चार धाम यात्रा के लिए ऑनलाइन रजिस्ट्रेशन में बदलाव किया गया है। ऑनलाइन रजिस्ट्रेशन के लिए लोगों को अब फीस देनी होगी। फीस जल्द से जल्द तय करने के लिए गढ़वाल डिवीजन के एडिशनल कमिश्नर की अध्यक्षता में एक कमेटी बनाई गई है।

मामले की अधिक जानकारी देते हुए गढ़वाल कमिश्नर विनय शंकर पांडे ने बताया कि चार धाम यात्रा के लिए फर्जी रजिस्ट्रेशन रोकने के लिए कम से कम 10 रुपए फीस ली जानी चाहिए। कमेटी की रिपोर्ट आने और सरकार से मंजूरी मिलने के बाद फाइनल फीस तय होगी।

## भारत विस्तार... किसान अपनी भाषा में ही खेती की समस्या बता सकेंगे

# एक कॉल पर मिलेगी मौसम, मंडीभाव और खेती की जानकारी

सरकार देश के किसानों की आय बढ़ाने और उन्हें सशक्त बनाने जरूरी कदम उठाई है। मंगलवार को केंद्रीय कृषि मंत्री शिवराज सिंह चौहान ने किसानों के लिए 'भारत विस्तार' को लॉन्च किया है। यह एक एआई-पावर्ड मल्टीलिंगुअल टूल है। इसकी मदद से किसान मोबाइल या एक सिंपल फोन कॉल के जरिए उनकी अपनी भाषा में खेती से जुड़ी सभी जानकारी ले सकते हैं। भारत विस्तार किसानों के लिए सरकार द्वारा बनाया गया एक नया डिजिटल साथी प्लेटफॉर्म है। यह एआई आधारित प्लेटफॉर्म किसानों को फोन कॉल, चैटबॉट और आगे चलकर ऐप के जरिए मौसम, मंडीभाव, कीटरोग, मिट्टी, फसल सलाह और सरकारी योजनाओं की जानकारी एक ही जगह पर देगा।



केंद्रीय कृषि मंत्री चौहान ने टी सुविधा

**भारतविस्तार का इस्तेमाल कैसे कर सकते हैं किसान?**  
भारत विस्तार एक डिजिटल कृषि विशेषज्ञ के रूप में दो माध्यमों (भारतविस्तार चैटबॉट - फोन कॉल) से 24 घंटे उपलब्ध रहेगा। भारतविस्तार के अंदर मौजूद बोलने वाला एआई सहायक भारतीय है। किसानों से यह बातचीत कर सकता है, आसानी भाषा में प्रश्नों के उत्तर दे सकता है।

### 6 माह के अंदर 11 भाषाओं में मिलेगी सुविधा

फेजा में यह सुविधा हिंदी व अंग्रेजी में शुरू है और महाराष्ट्र, बिहार, गुजरात सहित कई राज्यों के लाखों किसानों तक पहुंचेगी। अगले 3 महीनों के भीतर यह तमिल, बंगाली, असमिया और कन्नड़ भाषाओं में उपलब्ध होगा। अगले 6 महीनों के भीतर यह कुर्ची 11 भाषाओं (अंग्रेजी, हिंदी और 9 क्षेत्रीय भाषाएं) में उपलब्ध होगा।

## गुजरात दौरे पर भाजपा अध्यक्ष नितिन

# तीन दिन में करेंगे कई अहम बैठकें, बजट मीट में भी जाएंगे

एजेसी ► अहमदाबाद

भाजपाके राष्ट्रीय अध्यक्ष नितिन नबीन 20 से 22 फरवरी तक गुजरात के 3 दिन के दौरे पर रहेंगे। इस दौरान वे अहमदाबाद और गांधीनगर में कई संगठनात्मक बैठकों और सार्वजनिक कार्यक्रमों में शामिल होंगे। यह पार्टी के शीर्ष पद का कार्यभार संभालने के बाद उनका राज्य का पहला आधिकारिक दौरा होगा। गुजरात भाजपा के प्रदेश अध्यक्ष जगदीश विश्वकर्मा ने बताया कि राष्ट्रीय अध्यक्ष बनने के बाद नितिन का यह राज्य का पहला दौरा है। 20 फरवरी को वे सरदार वल्लभभाई पटेल इंटरनेशनल एयरपोर्ट पहुंचेंगे, जहां पार्टी के नेता और कार्यकर्ता उनका स्वागत करेंगे। नवीन अहमदाबाद के नारनपुरा स्थित जीएससी बैंक में सांसदों और विधानसभा सदस्यों से बातचीत करेंगे। वे गांधीनगर के इंपोसिटी में आयोजित 'बजट मीट' में शामिल होंगे।

# छिंदवाड़ा कफ सीरप कांड: हाईकोर्ट का राहत देने से इंकार

## आरोपी डॉ सोनी सहित अन्य की जमानत अर्जियां खारिज

जबलपुर। मध्य प्रदेश हाई कोर्ट के न्यायमूर्ति प्रमोद कुमार अग्रवाल की एकलपीठ ने छिंदवाड़ा जिले के बहुचर्चित जहरीले कफ सीरप कांड के आरोपी डा. प्रवीण सोनी सहित अन्य की जमानत याचिकाएं निरस्त कर दीं। कोर्ट ने आरोपों को गंभीर मानते राहत देने से इनकार कर दिया। गत दो फरवरी को इन जमानत याचिकाओं पर कोर्ट ने सुनवाई पूरी करने के साथ आदेश सुरक्षित कर लिया था, जिसे मंगलवार को सुनाया गया। दरअसल, तमिलनाडु की सन फार्मा कंपनी द्वारा बनाये गए कोलैड्रफ कफ सररप को पीने से छिंदवाड़ा और उसके आसपास के जिलों के कुल 30 बच्चों की मौत हुई थी। दवा के रूप में ये कफ सीरप परासिया के शिशु रोग विशेषज्ञ डा. प्रवीण सोनी द्वारा लिखे गए थे। इस कफ सीरप को पीने से सदी-जुकाम से पीड़ित



बच्चों की पहले किडनी फेल हुई और फिर उनकी मौत हो गई थी।

### पत्नी के मेडिकल स्टोर से बिकता था सीरप

परासिया पुलिस को अनुसार जिस कोलैड्रफ कफ सीरप को दवा के रूप में डा. प्रवीण सोनी लिखते थे, वो कफ सररप उनकी

पत्नी ज्योति सोनी द्वारा संचालित अपना मेडिकल स्टोर से बिकता था। पुलिस ने मामले का खुलासा होने पर पांच अक्टूबर, 2025 को डा. प्रवीण सोनी को गिरफ्तार किया था। इसके बाद डा. सोनी के भतीजे राजेश और अपना मेडिकल स्टोर में फार्मासिस्ट के रूप में काम करने वाले सोरभ कुमार जैन को 13 अक्टूबर और फिर डा. सोनी की पत्नी ज्योति को तीन नवंबर, 2025 को गिरफ्तार किया गया था।

### मुत बच्चों की ओर छिंदवाड़ा की अधिवक्ता ने की आपत्ति

जहरीले कफ सीरप को पीकर अपनी जान गंवाने वाले 30 बच्चों की ओर से छिंदवाड़ा की महिला अधिवक्ता अश्रिता चांद ने हाई कोर्ट में आपत्ति दायर की थी।

उनका कहना था कि जहरीले कफ सररप ने मासूम बच्चों की जिंदगियां छीने वाले वाले आरोपितों को जमानत का लाभ न दिया जाए।

### सरकार ने किया था कड़ा विरोध

सुनवाई के दौरान आरोपियों की ओर से दायर जमानत याचिकाओं का राज्य सरकार की ओर से अतिरिक्त महाधिवक्ता हरप्रीत सिंह रूपराह व शासकीय अधिवक्ता सीएम तिवारी ने कड़ा विरोध किया था। उनकी दलील थी कि डा. सोनी द्वारा लिखा गया कफ सीरप उसकी पत्नी ज्योति के मेडिकल स्टोर से ही बिकता था। पैसों की लालच में यह पड़यंत्र रचा गया। जहरीले कफ सररप से 30 बच्चों की जानें गईं। इसलिए आरोपियों को जमानत न दी जाए।

# स्वच्छता व जन-सुविधाओं की जांच के लिए सुबह मैदान में उतरे निगमायुक्त

जबलपुर। शहर की स्वच्छता व्यवस्था सुदृढ़ करने और आगामी त्यौहारों के मद्देनजर जन-सुविधाओं का जायजा लेने के लिए नगर निगम आयुक्त राम प्रकाश अहिरवार मंगलवार सुबह एक्शन मोड में नजर आए। उन्होंने सुबह 6:30 बजे से शहर के संभाग 3, 4, 8, 12, 13, 14 और 16 का सघन निरीक्षण किया। करीब दो घंटे तक चले भ्रमण में गलियों, बस्तियों और कॉलोनीयों की सफाई, जल वितरण, स्ट्रीट लाइट, पेंटिंग और अन्य विकास कार्यों की समीक्षा की गई। निगमायुक्त ने संबंधित वार्डों में नाला-नालियों की सफाई, निर्माणधीन कार्यों की प्रगति और सौंदर्यकरण कार्यों का वारीकी से निरीक्षण किया। अधिकारियों को समय सीमा में गुणवत्तापूर्ण कार्य पूर्ण करने के निर्देश दिए गए। साथ ही सार्वजनिक और सामुदायिक प्रसाधन केंद्रों में स्वच्छता के उच्च मानक बनाए रखने पर विशेष जोर दिया गया। आगामी रमजान माह को ध्यान में रखते हुए निगमायुक्त ने वार्ड पार्पड Shamreen Qureshi और Akhtar Ansari

के साथ रवी चौकी, नुरी नगर, तालिब शाह चौक, सुब्बा शाह, रजा चौक और अमन चौक क्षेत्रों का निरीक्षण



किया। उन्होंने संबंधित अधिकारियों को त्यौहार के दौरान साफ-सफाई, जल आपूर्ति और प्रकाश व्यवस्था सुनिश्चित करने के निर्देश दिए। निगमायुक्त ने स्पष्ट किया कि नागरिकों को बेहतर सुविधाएं उपलब्ध कराना नगर निगम की प्राथमिकता है और इसमें किसी भी प्रकार की लापरवाही बर्दाश्त नहीं की जाएगी।

# 400 के.व्ही. ट्रांसमिशन टावर पर चढ़ी महिला का सुरक्षित रेस्क्यू

जबलपुर। एम.पी. ट्रांसको के मार्गदर्शन में 400 के.व्ही. इंदौर-नागदा डबल सर्किट ट्रांसमिशन लाइन के टावर पर चढ़ी एक महिला का सुरक्षित रेस्क्यू कर बड़ा हादसा टाल दिया गया। घटना ग्राम बौरसी, हातोद क्षेत्र की है। सूचना मिलते ही एम.पी. ट्रांसको की इंदौर टीम मौके पर पहुंची। सहायक अभियंता राजेंद्र कनोजे और रवीन्द्र पाटिल ने तकनीकी आकलन कर प्रशासन एवं Madhya Pradesh



Paschim Kshetra Vidyut Vitaran Company Limited को स्पष्ट निर्देश दिए कि कोई भी व्यक्ति टावर पर न चढ़े, क्योंकि 400 के.व्ही. लाइन के इंडक्शन जोन में बिना सीधे संपर्क के भी जानलेवा खतरा हो सकता है। कंपनी के मार्गदर्शन में परिजनो ने महिला को समझाइश दी। पढ़ाई जारी रखने की सहमति मिलने के बाद महिला स्वयं सुरक्षित नीचे उतर आई। समय पर तकनीकी सलाह और सतर्कता से संभावित गंभीर दुर्घटना टल गई।

# गोकुलधाम परिसर में हुआ हल्दी-कुमकुम उत्सव

जबलपुर। संस्कारधानी के उपनगरीय गढ़ा क्षेत्र स्थित बीटी तिराहा के पास गोकुलधाम शिव शक्ति मंदिर परिसर में हल्दी-कुमकुम का भव्य आयोजन किया गया। कार्यक्रम में कॉलोनी एवं विभिन्न संगठनों की बड़ी संख्या में महिलाओं ने सहभागिता की। इस अवसर पर महिलाओं ने एक-दूसरे को हल्दी-कुमकुम लगाकर श्रृंगार सामग्री भेंट की और सौभाग्य की शुभकामनाएं दीं। कार्यक्रम को आयोजक श्रीमती रजनी शर्मा ने बताया कि हल्दी-कुमकुम सनातन संस्कृति में अखंड सौभाग्य का प्रतीक है, जिसकी शुरुआत मकर संक्रांति से होती है। उन्होंने कहा कि ऐसे आयोजनों से महिलाओं को परंपराओं के निर्वहन के साथ-साथ एक-दूसरे को जानने-समझने का



अवसर मिलता है, जिससे आपसी मेलजोल और नई ऊर्जा का संचार होता है। उन्होंने बताया कि यह आयोजन मुख्य रूप से विवाहित महिलाओं द्वारा पति की दीर्घायु, स्वास्थ्य एवं समृद्धि की कामना के लिए किया जाता है। कार्यक्रम में इत्र लगाना, सुहाग सामग्री वितरित करना, मिठाई खिलाकर शुभकामनाएं देना, भजन-कीर्तन, पारंपरिक

गीत एवं तंबोला जैसे आयोजन भी शामिल रहे। इस अवसर पर सुंदरकांड पाठ का भी आयोजन किया गया। कार्यक्रम में रजनी शर्मा, ममता श्रीवास्तव, अलका राजपूत, रेखा नामदेव, आरती श्रीवास्तव, नीलिमा तराम, साक्षी कौशिक, उमा राजपूत, कविता तिवारी, अमिताषा यादव, कुसुम श्रीवास्तव, रूपाली कौशिक, रिमता सोनी, आरती सोनी, रमा ठाकुर, सुरभि, जागृति गर्ग, ज्योति सोनी, विनीता शर्मा, वंदना जोशी, सुनीता कौशिक, शैली कौशिक, आरती कौशिक, रेखा कौशिक, चारु केशरवानी, रीना विश्वकर्मा, अंजलि श्रीवास्तव, आकृति यादव, सविता प्याशी सहित अनेक मातृशक्तियां उपस्थित रहीं।



# सिद्ध श्री मां दरबार में महाशिवरात्रि पर रुद्रामिषेक

जबलपुर। महाशिवरात्रि के पावन अवसर पर सिद्ध श्री मां दरबार में पूज्य देवज्ञ पंडित अरुण शर्मा जी के सानिध्य में विधि-विधान से रुद्रामिषेक एवं विशेष पूजा-अर्चना का आयोजन किया गया। वैदिक मंत्रोच्चार के बीच भगवान शिव का दूध, दही, गंगाजल, शहद, घी एवं बेलापत्र से अभिषेक कर प्रवेश एवं समाज की सुख-शांति और समृद्धि की कामना की गई। पूजन कार्यक्रम में श्रद्धालुओं की उपस्थिति रही। इस अवसर पर देवेन्द्र गोठिया, पंडित अभिषेक शर्मा, पंडित आशीष शर्मा, सरदार तलविंदर सिंह ओबेराय, गौरव शर्मा, डॉ. आर. एस. चंडोके, ओमी सलूजा, संजय, चंद्रशेखर शर्मा, डॉ. विमल शुक्ला, मुकेश तिवारी, पंडित प्रणव राजोरिया एवं बेटू शर्मा उपस्थित रहे। सभी श्रद्धालुओं ने पूज्य गुरु एवं गुरु माता से आशीर्वाद प्राप्त कर धर्म लाभ अर्जित किया।

# शिव दर्शन भवन, गढ़ा में द्वादश ज्योतिर्लिंग ज्ञाकियां बनीं आकर्षण का केंद्र

जबलपुर। ब्रह्माकुमारी ईश्वरीय विश्वविद्यालय के तत्वावधान में बी.टी. तिराहा गढ़ा स्थित शिव दर्शन भवन में महाशिवरात्रि के उपलक्ष्य में सजाई गई द्वादश ज्योतिर्लिंग ज्ञाकियां जन-मानस के आकर्षण का केंद्र बनी रहीं। कार्यक्रम शिव स्मृति भवन की प्रमुख संचालिका ब्रह्माकुमारी राजयोगिनी भावना बहन के पावन सानिध्य में आयोजित किया गया। गढ़ा सेवा केंद्र की संचालिका ब्रह्माकुमारी मीना दीदी एवं ज्योति बहन ने जानकारी देते हुए बताया कि 4 फरवरी से प्रारंभ हुई यह भव्य ज्ञाकियां 17 फरवरी तक प्रतिदिन प्रातः 7 बजे से रात्रि 9 बजे तक दर्शनार्थ खुली रहीं। प्रतिदिन प्रातः 9 बजे आरती एवं



सायं 7 बजे महाआरती संपन्न हुई। ज्ञाकियों के दर्शन के लिए प्रतिदिन सैकड़ों श्रद्धालु उमड़ते रहे। इस अवसर पर लखनादौन के पूर्व विधायक शशि ठाकुर, ब्रह्माकुमारी मीना दीदी, ब्रह्माकुमारी ज्योति दीदी, शशि प्रभा चड्ढा, देश कुमारी चड्ढा, उषा दीदी, नीरज बाजपेई, दिलीप भाई, वीरेंद्र, संपत विजय, देव सिंह उड़के सहित अनेक गणमान्य नागरिक उपस्थित रहे। साथ ही केन्द्रीय मानवाधिकार संगठन के वरिष्ठ राष्ट्रीय अध्यक्ष डॉ. अरुण मिश्रा की उपस्थिति भी उल्लेखनीय रही।

# मां सिद्ध दरबार में पं. रविदत्त शर्मा की स्मृति में वाटर फाउंटेन का लोकार्पण

जबलपुर। बैकुंठ निवासी स्वर्गीय पंडित रविदत्त शर्मा की पुण्य स्मृति को जीवंत बनाए रखने हेतु उनके पुत्र पंडित अभिषेक शर्मा एवं पंडित आशीष शर्मा द्वारा मां सिद्ध दरबार के मुख्य द्वार पर एक भव्य एवं सुसज्जित वाटर फाउंटेन स्थापित किया गया। महाशिवरात्रि के पावन अवसर पर पूज्य देवज्ञ पंडित अरुण शर्मा जी की उपस्थिति में विधिविधान व मंत्रोच्चार के साथ इसका लोकार्पण किया गया। पूज्य गुरु माता जी द्वारा फीता काटकर फव्वारे को दरबार को समर्पित किया गया। रंगीन लाइट्स एवं संगीतमय विशेषताओं से सुसज्जित यह अत्याधुनिक फव्वारा न केवल



दरबार की सुंदरता को बढ़ाएगा, बल्कि जल संरक्षण का संदेश भी देगा। इस अवसर पर पूज्य देवज्ञ पंडित अरुण शर्मा जी ने शर्मा परिवार को इस पहल की सरहना करते हुए कहा कि यह समाज के

लिए एक प्रेरणादायी उदाहरण है कि किस प्रकार दिवंगत परिजनो की स्मृति को जनहित से जोड़ा जा सकता है। कार्यक्रम में बड़ी संख्या में मां सिद्ध दरबार के भक्तजन एवं श्रद्धालु उपस्थित रहे।



# संजय गांधी वार्ड में स्वास्थ्य सुविधाओं के लिए ज्ञापन सौंपा

जबलपुर। वार्ड क्रमांक 41, संजय गांधी वार्ड में स्वास्थ्य सुविधाओं के अभाव को देखते हुए वृद्ध फॉर पीस एंड जस्टिस फॉर वेलफेयर के तत्वावधान में जिला स्वास्थ्य अधिकारी, नगर निगम आयुक्त और महापौर को ज्ञापन दिया गया। ज्ञापन में मुख्य रूप से मुख्यमंत्री संजीवजी पत्नीलिक खोलने की मांग रखी गई, ताकि स्थानीय लोगों को उचित स्वास्थ्य सेवाएं प्रदान की जा सकें। आरिफ पहलवान, मोहम्मद सलीम अंसारी सोनू, संजय गांधी वार्ड प्रभारी शेख आरिफ, जीशन भाई, सरफराज भाई, खुशीदा भाई, आता भाई, सरफराज, मोहम्मद मेहदी, कलीम अब्बासी, नफोस, भूरा भाई, मुशरफ, हसनार, हाशिम, गुड्डू भाई, हसनार वाचा, हुसेन नाना, सलमान भाई, मोनु भाई, हसन भाई, मोनु भाई सहित अन्य ज्ञापन सौंपने के अवसर पर उपस्थित प्रमुख लोग थे। कार्यक्रम का उद्देश्य स्थानीय स्वास्थ्य सेवाओं की कमी को उजागर करना और तत्काल प्रभाव से समाधान की दिशा में कदम उठाने के लिए प्रशासन का ध्यान आकर्षित करना था।

# हाई कोर्ट ने पेंशन से रिकवरी के आदेश पर लगाई रोक

जबलपुर। हाई कोर्ट के न्यायमूर्ति विशाल धगत की एकलपीठ ने पेंशन से रिकवरी के आदेश पर रोक लगा दी। याचिकाकर्ता सिवनी निवासी तुलसा की ओर से अधिवक्ता प्रमोद सेन व योगेश तिवारी ने पक्ष रखा। उन्होंने दलील दी कि चार जनवरी, 2021 को एक पत्र जारी कर याचिकाकर्ता के पति स्व. रामदयाल की पेंशन से रिकवरी की कार्यवाही प्रारंभ कर दी गई। अवगत कराया गया कि पेंशन से कुल दो लाख 51 हजार 861 रुपये की वसूली होनी है। इस पर ब्याज भी लगेगा। इससे याचिकाकर्ता हलकान हो गई। ऐसा इसलिए क्योंकि कटौती के बाद मिलने वाली रकम से परिवार का पोषण संभव नहीं होगा। इसीलिए हाई कोर्ट की शरण ली गई। कोर्ट ने रफीक मसीह सहित अन्य न्यायदृष्टांतों के अनुरूप प्रथमदृष्टया पाया कि इस तरह सेविनवृत्त कर्मी की पेंशन से रिकवरी नहीं की जा सकती।



# जमतारा पट्टा विवाद: पट्टाधारी परिवारों ने जिला कलेक्टर से न्याय की मांग की

जबलपुर। जनसुनवाई के अवसर पर जिले के पट्टाधारी परिवारों ने जिला कलेक्टर को ज्ञापन सौंपकर अपने अधिकारों की रक्षा हेतु न्याय की गुहार लगाई। ज्ञापन में बताया गया कि उन्हें 1996 में जमतारा पट्टावारी हल्का नंबर 50 में रहने के लिए पट्टा जारी किया गया था। इस पट्टावारी हल्का में लगभग 12-13 परिवार निवासरत हैं, जिनमें संतराम सेन, रमेश प्रसाद यादव, जगन लाल यादव, छेदमी लाल झारिया, प्रभा बाई यादव, दिनेश कुमार झारिया, गीता बाई झारिया, मुन्ना लाल यादव, बलिराम यादव, खुशी लाल यादव, प्यारेलाल यादव, नीलम आरमें आदि

शामिल हैं। ज्ञापन में कहा गया कि प्रियंका पांडे और उनके पति संदीप पांडे के कथित मिलीभगत के तहत न्यायालय और अतिरिक्त तहसीलदार रांछी ने 11 फरवरी को सभी कब्जाधारियों के नाम पर 6 मार्च तक कब्जा हटाने का नोटिस जारी किया। शिकायतकर्ताओं का कहना है कि प्रियंका पांडे ने खसरा नंबर 121 क्रय किया है, जबकि वे सभी पट्टाधारी खसरा नंबर 122 पर कब्जित हैं और इसका टैक्स नियमित रूप से चुकाते आ रहे हैं। पट्टाधारी परिवारों ने जिला कलेक्टर से न्याय और उचित कार्रवाई की मांग की।

# आज नजर आ सकता है रमजान माह का चाँद

जबलपुर। मुफ्ती-ए-आजम मध्यप्रदेश हजरत मौलाना डॉक्टर मुशाहिद रजा क़ादरी बुरहानी के अनुसार आज 18 फरवरी, बुधवार, मुताबिक 29 शाबान को रमजान माह का चाँद नजर आने की उम्मीद है। लिहाजा आज शाम मगरिब के वक़्त चाँद देखने की पूरी कोशिश करें। चाँद नजर आने पर तुरंत मौलाना साहब के मोबाइल नंबर +91 93022 56729 पर सूचना दें, ताकि रास्ता कायम कर आम तौर पर चाँद का ऐलान किया जा सके। चाँद की तस्दीक के बाद ही रमजान शरीफ़ के रोज़ों एवं तरावीह की शुरुआत का एलान किया जाएगा। शहर की मस्जिदों और मדרसों में भी रमजान की तैयारियाँ लगभग पूरी कर ली गई हैं।

# जिला स्तरीय कैरियर मेला कल

जबलपुर। स्वामी विवेकानंद कैरियर मार्गदर्शन योजना एवं जिला रोजगार कार्यालय, जबलपुर के संयुक्त तत्वाधान में प्रधानमंत्री कॉलेज ऑफ़ एक्सिलेंस, शासकीय महाकोशल स्वशासी महाविद्यालय जबलपुर में "एक दिवसीय युवा संगम रोजगार एवं स्वरोजगार जिला स्तरीय कैरियर अवसर मेला" दिनांक कल 19 फरवरी सुबह 10.30 बजे से महाविद्यालय के प्रेक्षागृह में आयोजित किया जा रहा है। उक्त मेला आयोजन का पोस्टर आज रिलीज किया गया। इस अवसर पर प्रो. अरुण शुक्ल, मेला संयोजक ने बताया कि यह जबलपुर जिले के युवाओं के लिए प्लेसमेंट का सुनहरा अवसर है।

न्यायालय तहसीलदार, जबलपुर	न्यायालय तहसीलदार रांछी जबलपुर
रा.प्र.क्र./1434/अ/6/2025-26	रा.प्र.क्र./1434/अ/6/2025-26
आम इश्तहार	आम इश्तहार
सर्व साधारण को सूचित किया जाता है कि आवेदक श्रीमति अनुराधा सेन व.पिता स्व. मुन्नालाल सेन निवासी शुकला का बाड़ा करमचंद चौक जबलपुर के द्वारा मीना - नजूल ब्लॉक नंबर 79 प्लॉट नंबर 33/6 स्थित भूमि खसरा नंबर - में से रकबा 561 वर्गफुट भूमि पर मुन्नालाल सेन की मृत्यु दिनांक 22/05/2025 को हो जाने के कारण वर्तमान राजस्व अभिलेखों में नाम दर्ज किये जाने हेतु विक्रय पत्र/ फौती/ वसीयतनामा/ वसीयतनामा के आधार पर नगर निगम द्वारा प्रस्तुत किया गया है। तत्संबंध में जिस किसी भी व्यक्ति/ संस्था को कोई दावा या आपत्ति हो तो नियत पेशी दिनांक 21/2/26 तक इस न्यायालय में स्वयं या अधिवक्ता के माध्यम से प्रस्तुत कर सकती है। समयावधि व्यतीत हो जाने के पश्चात् प्रस्तुत दावा/ आपत्ति पर विचार नहीं किया जायेगा। आज न्यायालय की मुद्रा व मेरे हस्ताक्षर से जारी किया गया।	आज न्याय को सूचित किया जाता है कि आवेदक वैश्वि लाल 5/0 रब. श्री सोरोफ़ छोटे लाल नि. -15 केरवस साउथ रिजिल लार्डन न जगल ब्लॉक नं. - प्लाट नं. - रकबा 1000 वर्.फु. है. ग्राम रांछी प.ह.नं.-22/25 खसरा नं.-159/4 रकबा 1000 वर्.फु. है. पर विक्रय पत्र/इक त्याग/ वसीयतनामा/ दानपत्र/ वारसान हक/ दिनांक - 10/02/2004 मृत्यु दिनांक - को हो जाने के कारण वारसान हक/ क्रय उपरांत नाम दर्ज किये जाने का आवेदन पत्र - खसरा की प्रमाणित प्रस्तुत किया है। प्रकरण में आवेदक द्वारा संलग्न नजूल संघारण खसरा/पटवारी/ डायवर्सन खसरा अनुसार नजूल ब्लॉक नं. - प्लाट नं. - रकबा-1000 वर्.फु. है. / ग्राम-रांछी प.ह.नं.-22/25 खसरा नं.-159/4 रकबा-1000 वर्.फु. है. पर के नाम दर्ज है। अतः किसी व्यक्ति विशेष या संस्था को आपत्ति हो तो अपनी लिखित आपत्ति स्वयं या अपने अधिभक्त के माध्यम से दिनांक 27/02/2026 को इस न्यायालय तहसील रांछी जबलपुर में प्रस्तुत कर सकत है। नियत दिनांक के पश्चात प्राप्त आपत्तिकर्ता की आपत्ति पर कोई सुनवाई नहीं की जायेगी। इतवार आज दिनांक 11/02/2026 को मेरे हस्ताक्षर न्यायालय की मुद्रा से जारी किया गया।
जारी दिनांक-2/2/26	जारी दिनांक-11/02/2026
पेशी दिनांक-21/2/26	पेशी दिनांक-27/02/2026
मुद्रा	मुद्रा
तहसीलदार अथाताल,जबलपुर	तहसीलदार रांछी, जबलपुर

# रगत शैक्षिक अध्ययन संस्थान में वार्षिक खेलकूद प्रतियोगिता का पंचम दिवस संपन्न

जबलपुर। प्रगत शैक्षिक अध्ययन संस्थान में दिनांक 17 फरवरी को वार्षिक खेलकूद प्रतियोगिता 2025-26 के पंचम दिवस का शुभारंभ महाविद्यालय की प्राचार्य श्रीमती एफ. इक्का और विशिष्ट अतिथियों श्री शानू यादव, डॉ. प्रशांत मिश्रा (म.प्र. खेल प्रकोष्ठ / कांग्रेस प्रदेश अध्यक्ष), श्री राहुल सरिन (अंतर्राष्ट्रीय बॉडी बिल्डर) एवं संभाग परीक्षी द्वारा किया गया। इस अवसर पर महाविद्यालय के झंडा प्रभारी और अंतर्राष्ट्रीय खिलाड़ी शेख मुनीर विशेष रूप से उपस्थित रहे। कार्यक्रम का



मंच संचालन प्रदीप तिवारी, फाइल वर्क आशीष तिवारी एवं संपादन सतीशा उपाध्याय द्वारा किया गया। प्रतियोगिता में महाविद्यालय के आचार्यगण भी उपस्थित रहे, जिनमें डॉ. ए.एन. माथुर, डॉ. ज्योत्सना दुबे, श्रीमती ललिता सप्रा, श्रीमती अर्चना दुबे, जी.पी. यादव, कु. रीनु मोर, डॉ. ज्योति खरे, डॉ. आर.एन. पटेल, श्री विनीत सिंह, केशव नंदन पटेलरिया, श्रीमती अल्पना खरे, डॉ. सारिका चौकरसे, श्रीमती मेधना सिंह ठाकुर शामिल थे।

कार्यक्रम में संभाग के विभागीय शिक्षक, गैर-विभागीय छात्राध्यापक एम.एड., बी.एड. और अन्य छात्र-शिक्षक भी शामिल हुए। सत्यप्रकाश त्यागी, संतोष तिवारी, कालीचरण राय, अमित ठाकुर, अरविंद तिवारी, राजेश तायवाडे, छवि त्रिपाठी, राकोश अग्रवाल, मनोरमा जैन सहित सभी का सहयोग सराहनीय रहा। कार्यक्रम के बीच-बीच में मनोभा घुवें और अनुज जैन द्वारा गीत गायेन प्रस्तुत किया गया, जिससे कार्यक्रम का माहौल और भी जीवंत और उत्साहपूर्ण बना।

**कार्यालय, संभागीय अधिकारी संभाग क्रमांक 12, घंटाघर नगर निगम, जबलपुर**  
पत्र क्र. सं.अधि./सं.क्र.12/2025-26/एम-46  
दिनांक:- 10/02/2026

**भवन नामांतरण सूचना**

सर्व साधारण को सूचित किया जाता है कि श्री कमल कुमार अरोरा पिता श्री पुरुषोत्तम दास अरोरा ने मकान नं. 59/7, का भाग वाई लोक मान्य तिलक कुल क्षेत्रफल 280 वर्.फु., निर्मित क्षेत्रफल मेजनाइन तल 280 वर्.फु., भूतल 280 वर्.फु., मृत्यु प्रमाणपत्र /वसीयतनामा के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-12 घंटाघर में प्रमाण सहित आपत्ति प्रस्तुत करें।

**संभागीय अधिकारी संभाग क्रं. 12 घंटाघर नगर निगम, जबलपुर**

**कार्यालय, संभागीय अधिकारी संभाग क्रमांक 12, घंटाघर नगर निगम, जबलपुर**  
पत्र क्र. सं.अधि./सं.क्र.12/2025-26/एम-47  
दिनांक:- 17/02/2026

**भवन नामांतरण सूचना**

सर्व साधारण को सूचित किया जाता है कि श्री संजय कुमार अरोरा पिता श्री पुरुषोत्तम दास अरोरा ने मकान नं. 59/7, का भाग वाई लोक मान्य तिलक कुल क्षेत्रफल 534 वर्.फु., निर्मित क्षेत्रफल मेजनाइन तल 534 वर्.फु., भूतल 534 वर्.फु., मृत्यु प्रमाणपत्र /वसीयतनामा के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-12 घंटाघर में प्रमाण सहित आपत्ति प्रस्तुत करें।

**संभागीय अधिकारी संभाग क्रं. 12 घंटाघर नगर निगम, जबलपुर**